

सकलेश्वर मंदिर (बाराखांबी), आंबेजोगाई, ता. आंबेजोगाई, जि. बीड या स्मारक परिसरात उत्खनन व आंबेजोगाई शहर परिसरात गवेषण करणे कामाच्या रु.३४,७३,१०८/- इतक्या रकमेस प्रशासकीय व वित्तीय मान्यता मिळणेबाबत....

## महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक : पुवसं-२०१८/प्र.क्र.२६/सां.का.३

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२

दिनांक :- ०५ फेब्रुवारी, २०२४.

### वाचा

१) शासन निर्णय, पर्यटन व सांस्कृतिक कार्य विभाग

क्र. पुवसं-२०१८/प्र.क्र.२६/सां.का.३, दि.०८.०३.२०१८

२) संचालक, पुरातत्व व वस्तुसंग्रहालये संचालनालय, मुंबई यांचे पत्र

जा.क्र.तंत्र/२०२३/आंबेजोगाई उत्खनन/३०६९, दि.१७.११.२०२३

### प्रस्तावना :-

सकलेश्वर मंदिर (बाराखांबी) परिसरातील मलबा हटवणे व आंबेजोगाई शहर परिसरात उत्खनन करणे कामास संदर्भाधीन क्र. ०१ च्या शासन निर्णयान्वये रु.२०,२०,२००/- इतक्या रकमेस प्रशासकीय मान्यता व रु.४,००,०००/- इतक्या रकमेस वित्तीय मान्यता देण्यात आली होती. त्यातून सकलेश्वर मंदिर व आंबेजोगाई शहर परिसरातील गवेषणाचे काम अंशतः पूर्ण झाले आहे. मध्यंतरी कोविड-१९ च्या महामारीच्या काळात भारतीय पुरातत्व सर्वेक्षण विभागाने कोणत्याही प्रकारच्या गवेषण व उत्खननास परवानगी दिली नाही. त्यामुळे गवेषण व उत्खनन करणे शक्य झाले नाही. आता भारतीय पुरातत्व सर्वेक्षण, गवेषण व उत्खनन विभाग, नवी दिल्ली यांनी या परिसरात गवेषण करण्याकरीता एक वर्षाची परवानगी दिली आहे. त्यानुसार या कामाकरीता आवश्यक रु.३४,७३,१०८/- इतक्या खर्चाच्या अंदाजपत्रकास मान्यता देण्याची विनंती संचालक, पुरातत्व व वस्तुसंग्रहालये संचालनालय यांनी संदर्भाधीन क्र.०२ च्या पत्रान्वये केली आहे. त्यानुसार सकलेश्वर मंदिर (बाराखांबी) परिसरातील मलबा हटवणे व आंबेजोगाई शहर परिसरात उत्खनन करणे कामास प्रशासकीय व वित्तीय मान्यता देणेबाबतचा प्रस्ताव शासनाच्या विचाराधीन होता.

### शासन निर्णय :-

या शासन निर्णयाद्वारे सकलेश्वर मंदिर (बाराखांबी) परिसरातील मलबा हटवणे व आंबेजोगाई शहर परिसरात उत्खनन करणे कामास रु.३४,७३,१०८/- (अक्षरी रुपये चौतीस लक्ष त्र्याहत्तर हजार एकशे आठ मात्र) (सर्व करासह) प्रशासकीय व वित्तीय मान्यता देण्यात येत आहे.

०२. सदर निधी मागणी क्र. झेडडी-०२, पर्यटन व सांस्कृतिक कार्य विभाग, २२०५ कला व संस्कृती (००) १०३, पुरातत्वशास्त्र, (०१) (०६) राज्यातील ऐतिहासिक व सांस्कृतिकदृष्ट्या

महत्वाचे किल्ले व धार्मिक स्थळे यांची जपणूक संरक्षण (कार्यक्रम) २२०५ १३०२ २७ लहान बांधकामे या लेखाशिर्षातील सन २०२३-२४ या आर्थिक वर्षातील मंजूर अनुदानातून उपलब्ध निधीतून भागविण्यात यावा.

०३. संचालक, पुरातत्व व वस्तुसंग्रहालये संचालनालय यांना यासाठी नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या अधिकाऱ्यास या संबंधीच्या देयकावर स्वाक्षरी करण्यास प्राधिकृत करण्यात येत आहे.

०४. हा शासन निर्णय विअप्र-२०१३/प्र.क्र.२०/२०१३/विनिमय, भाग-२, दिनांक १७ एप्रिल, २०१५, वित्तीय अधिकार नियम पुस्तिका, १९७८ भाग पहिला उपविभाग तीन मधील अनुक्रमांक ४ मधील परिच्छेद क्र. २७(२) “अ” नुसार तसेच वित्त विभागाचे परिपत्रक क्रमांक अर्थसं-२०२३/प्र.क्र.४०/अर्थ-३, दिनांक १२ एप्रिल, २०२३ अन्वये प्रशासकीय विभागांना प्रदान केलेल्या अधिकाराच्या अधीन राहून निर्गमित करण्यात येत आहे.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२४०२०५१२५८०२२१२३ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( नंदा राऊत )

उप सचिव, महाराष्ट्र शासन

प्रति,

मा. मंत्री (सां.का.) यांचे खाजगी सचिव, मंत्रालय, मुंबई.  
प्रधान सचिव (सां.का.), यांचे स्वीय सहायक, मंत्रालय, मुंबई.  
उपसचिव (सांस्कृतिक कार्य) यांचे स्वीय सहायक, मंत्रालय, मुंबई.  
संचालक, पुरातत्व व वस्तुसंग्रहालये संचालनालय, महाराष्ट्र राज्य, मुंबई.  
अभिरक्षक, नागपूर मध्यवर्ती संग्रहालय, नागपूर.  
महालेखापाल -१ (लेखा व अनुज्ञेयता), महाराष्ट्र राज्य, मुंबई.  
महालेखापाल -२ (लेखा व अनुज्ञेयता), महाराष्ट्र राज्य, नागपूर.  
महालेखापाल -१ (लेखा परीक्षा), महाराष्ट्र राज्य, मुंबई.  
महालेखापाल -२ (लेखा परीक्षा), महाराष्ट्र राज्य, नागपूर.  
निवासी लेखा परीक्षा अधिकारी, मुंबई.  
जिल्हा कोषाधिकारी, नागपूर  
कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.  
निवड नस्ती, सां.का.३.